



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

میں انیس برس کا نوجوان ہوں، میں نے بہت سے گناہوں کا ارتکاب کر کے اپنے اوپر بہت ظلم کیا ہے حتیٰ کہ میں مسجد میں نمازیں بھی زیادہ نہیں پڑھتا، زندگی بھر کبھی ایسا نہیں ہوا کہ میں نے رمضان میں سارے روزے رکھے ہوں اور بھی بہت سے برے کام کئے ہیں۔ میں نے بہت دفعہ توبہ کا ارادہ کیا لیکن کیا کروں میں پھر پاپ کمانے لگتا ہوں۔ میرے محلے کے دوست و احباب بھی ایسے نوجوان ہیں، جن کے اخلاق اچھے نہیں ہیں، اسی طرح میرے بھائیوں کے دوست جو اکثر ہمارے گھر میں آتے جاتے رہتے ہیں وہ بھی نیک نہیں ہیں۔۔۔۔۔ اللہ جانتا ہے کہ میں نے اپنے اوپر بہت ظلم کیا، بہت گناہ کئے ہیں اور بہت برے عملوں کا ارتکاب کیا ہے لیکن جب بھی توبہ کرتا ہوں تو اسے توڑ دیتا ہوں۔ امید ہے مجھے آپ ایسا راستہ بتائیں گے جو رب سے قریب کر دے اور ان برے اعمال سے مجھے دور بنادے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

: ارشاد باری تعالیٰ ہے

قُلْ يَا عِبَادِيَ الَّذِينَ آمَنُوا عَلَيَّ اَلْغُفُورُ لَا تَقْنَطُوا مِن رَّحْمَةِ اللّٰهِ اِنَّ اللّٰهَ يَغْفِرُ الذُّنُوبَ كُلَّهَا اِنَّهٗ هُوَ الْغَفُورُ الرَّحِيْمُ (الزمر ۵۳/۳۹)

اے پیغمبر میری طرف سے لوگوں کو کہہ دو کہ اے میرے بندو! جنہوں نے اپنی جانوں پر زیادتی کی ہے اللہ کی رحمت سے ناامید نہ ہونا، اللہ تو سب گناہوں کو بخش دیتا ہے یقیناً وہی بہت زیادہ بخشنے والا نہایت مہربان)۔۔۔

علماء اجماع ہے کہ یہ آیت کریمہ ان لوگوں کے بارے میں نازل ہوئی جو توبہ کرنے والے ہوں۔ جو شخص اپنے گناہوں سے بچی اور کبھی توبہ کرے تو اللہ تعالیٰ اس کے تمام گناہوں کو معاف فرما دیتا ہے جیسا کہ مذکورہ بالا آیت سے ثابت ہے۔ نیز فرمان باری تعالیٰ ہے:

يَا أَيُّهَا الَّذِينَ آمَنُوا تَوَلَّوْا إِلَى اللَّهِ تَوْبَةً نَّصُوحًا عَسَىٰ رَبُّكُمْ أَن يُكَفِّرَ عَنْكُمْ سَيِّئَاتِكُمْ وَيَغْفِرَ لَكُمْ إِنَّ اللَّهَ لَا يَهْدِي الْقَوْمَ الظَّالِمِينَ (التحریم ۶۶/۸)

”مومنو! اللہ کے خالص بھی (صاف دل سے) توبہ کرو امید ہے کہ وہ تمہارے گناہ تم سے دور کر دے گا اور تمہیں باغ ہائے بہشت میں جن کے نیچے نہریں بہہ رہی ہیں داخل کرے گا۔“

اس آیت کریمہ میں اللہ تعالیٰ نے گناہوں کی دوری اور بہشتوں کے داخلہ کو توبہ النصوح کے ساتھ مشروط کیا ہے اور یہ وہ توبہ ہوتی ہے جس میں گناہوں کے ترک کرنے کا عہد کیا جائے، گناہوں کے ارتکاب سے پرہیز کیا جائے، ماضی میں جو کچھ ہو اس پر ندامت کا اظہار کیا جائے اور اللہ سبحانہ و تعالیٰ کی تعظیم، اس کے ثواب کی رغبت اور اس کے عذاب کے ڈر کے باعث یہ عزم صمیم کیا جائے کہ آئندہ ان گناہوں کا ارتکاب نہیں کیا جائے گا۔۔۔۔۔ اسی طرح توبہ النصوح کی شرطوں میں سے ایک شرط یہ بھی ہے کہ اگر گناہ کا تعلق کسی خون یا مال یا عزت و آبرو سے ہے تو حق داروں کو ان کا حق دیا جائے یا اسے معاف کر لیا جائے اور اگر حق کی ادائیگی یا معافی ممکن نہ ہو تو پھر صاحب حق کے لئے کثرت سے دعا کی جائے اور جہاں اس نے اس کی غیبت کی تھی، وہاں اس کے اعمال صالحہ کا بھی تذکرہ کرے کیونکہ نیکیاں برائیوں کو مٹا دیتی ہیں۔ ارشاد باری تعالیٰ ہے:

وَتَوَلَّوْا إِلَى اللَّهِ جَمِيعًا أَيُّهَا الَّذِينَ آمَنُوا لَعَلَّكُمْ تُفْلِحُونَ (النور ۲۳/۳۱)

”اے اہل ایمان! تم سب کے سب اللہ تعالیٰ کی بارگاہ میں توبہ کرو تاکہ فلاح پاؤ۔“

اس آیت کریمہ میں اللہ تعالیٰ نے فلاح کو توبہ کے ساتھ مشروط قرار دیا ہے، تو اس سے معلوم ہوا کہ توبہ کرنے والا کامیاب و کامران ہے اور اگر توبہ کرنے والا توبہ کے بعد ایمان و عمل صالح کا مظاہرہ کرے تو اللہ تعالیٰ اس کی برائیوں کو مٹا دیتا ہے اور گناہوں کو نیکیوں میں بدل دیتا ہے جیسا کہ اللہ سبحانہ و تعالیٰ نے سورہ الفرقان میں شرک، قتل ناحق اور زنا کا ذکر کرتے ہوئے فرمایا ہے:

وَمَن يُفْسِدْ ذٰلِكَ يَلْقَ تَلٰٓئِفًا ۚ ۱۸ يُضَاعَفْ لَهُ الْعَذَابُ لَٔوْمَ الْاٰتِيٰتِ وَيُخْلَدُ فِيْهِ مُنٰٓمًا ۚ ۱۹ اِلَّا مَن تَابَ وَآمَنَ وَعَمِلَ عَمَلًا صٰلِحًا وَلٰكٖ يَبْدِلْ اللّٰهُ سَيِّئَاتِهٖمُ حَسَنٰٓتٍ ۚ وَكَانَ اللّٰهُ غَفُوْرًا رَّحِيْمًا (الفرقان ۶۸/۲۵-۲۶)

اور جو یہ کام کرے گا سخت گناہ میں مبتلا ہوگا، قیامت کے دن اس کو دو گنا عذاب ہوگا اور ذلت و خواری سے ہمیشہ اس میں رہے گا مگر جس نے توبہ کی اور ایمان لایا اور اچھے کام کئے تو ایسے لوگوں کے گناہوں کو اللہ تعالیٰ نیکیوں سے بدل دے گا اور اللہ تو بخشنے والا مہربان ہے۔

توبہ کے اسباب میں سے یہ بھی ہے کہ اللہ تعالیٰ کی بارگاہ میں عاجزی و انکساری کا اظہار کرتے ہوئے اس سے ہدایت و توفیق کی دعا مانگی جائے نیز یہ بھی دعا کریں کہ وہ اپنے فضل و کرم سے تمہیں توبہ کی توفیق عطا فرمائے، اسی کا یہ فرمان ہے:

”تم مجھ سے دعا کرو میں تمہاری (دعا) قبول کروں گا۔“

: نیز فرمایا

وَإِذَا سَأَلَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ

(البقرة ۱۸۶/۲)

اے پیغمبر! جب تم سے میرے بندے میرے بارے میں دریافت کریں تو

”کہہ دیں کہ میں (تمہارے) قریب ہوں۔ جب کوئی پکارنے والا مجھے پکارتا ہے۔ میں اس کی دعا قبول کرتا ہوں۔“

توبہ کے اسباب میں سے یہ بھی ہے، اور اس سے توبہ پر استقامت بھی نصیب ہوتی ہے کہ نیک لوگوں کی صحبت اختیار کی جائے، اعمال صالحہ میں ان کی پیروی کی جائے اور برے لوگوں کی صحبت سے اجتناب کیا جائے۔ رسول اللہ ﷺ نے فرمایا ہے کہ ”آدمی اپنے دوست کے دین پر ہوتا ہے لہذا تم میں سے ہر ایک کو یہ دیکھنا چاہئے کہ اس کی دوستی کس سے ہے؟“

نبی علیہ السلام نے یہ بھی ارشاد فرمایا ہے کہ ”نیک ساتھی کی مثال کستوری والے کی طرح ہے کہ وہ یا تو تمہیں کستوری کا تحفہ دے دے گا یا تم اس سے خرید لو گے یا اس سے اچھی خوشبو ہی پاو گے اور برے ساتھی کی مثال بھٹی“ میں پھونکنے والے کی طرح ہے کہ وہ تمہارے کپڑے جلادے گا یا تم اس سے بدبو پاو گے۔“

[مقالات و فتاویٰ ابن باز](#)

صفحہ 416

محدث فتویٰ